

سبق-27: حضرت محمد ﷺ اور حضرت ابراہیم علیہ السلام کے لیے دعا

اس سبق کے اختتام پر آپ جان لیں گے کہ:

- درود کا مطلب کیا ہے؟
- ہمیں درود کیوں پڑھنا چاہیے؟
- ال سے کیا مراد ہے اور اس میں کون لوگ شامل ہیں؟

عبارت و تشریح:

اللَّهُمَّ	صَلِّ	عَلَى مُحَمَّدٍ	وَعَلَى	الِ مُحَمَّدٍ
اے اللہ!	درود (رحمت) بھیج	محمد ﷺ پر	اور آل پر	محمد ﷺ کی،
اے اللہ! حضرت محمد ﷺ پر اور محمد ﷺ کی آل پر درود (رحمت) بھیج،				
كَمَا	صَلَّيْتَ	عَلَى إِبْرَاهِيمَ	وَعَلَى	إِبْرَاهِيمَ
جیسے	بھیجی رحمت تو نے	ابراہیم علیہ السلام پر	اور اوپر آل	ابراہیم علیہ السلام کی،
جیسے تو نے حضرت ابراہیم علیہ السلام پر اور ابراہیم علیہ السلام کی آل پر درود (رحمت) بھیجا،				
إِنَّكَ	حَمِيدٌ	مَجِيدٌ		
بے شک تو ہے	تعریف کے قابل	بزرگی والا۔		
بے شک تو تعریف کے قابل ہے، بزرگی والا ہے۔				

- **صَلِّ عَلَيَّ:** یعنی اے اللہ! حضرت محمد ﷺ پر رحمتوں کی بارش نازل فرما، ان کے نام کو اور ان کے درجات کو بلند فرما۔
- **ال:** اس کا ایک معنی ہے گھر والے، خاندان اور دوسرا معنی ہے اتباع کرنے والے، اگر ہم دوسرا معنی لیں تو اس میں خود ہم بھی اور آپ ﷺ کی اتباع کرنے والے تمام لوگ شامل ہیں۔
- آل محمد پر درود بھیجنے کا مطلب ہے کہ نبی ﷺ کے گھر والوں پر اور ان کے ماننے والوں پر بھی رحمت نازل فرما۔
- اے اللہ! آپ نے ابراہیم علیہ السلام پر رحمت نازل فرمائی اور ان کو بڑا مرتبہ عطا فرمایا، اسی طرح آپ پیارے نبی ﷺ پر بھی رحمتیں نازل فرما کر انہیں بلند مقام عطا فرمائیے۔ وہ آپ کے سب سے پیارے نبی ہیں اور تمام نبیوں کے سردار ہیں۔

اَللّٰهُمَّ

بَارِكْ

عَلَى مُحَمَّدٍ

وَعَلَىٰ اٰلِ

مُحَمَّدٍ

اے اللہ!	برکت نازل فرما	محمد ﷺ پر	اور آل پر	محمد ﷺ کی
اے اللہ! حضرت محمد ﷺ پر اور محمد ﷺ کی آل پر برکت نازل فرما				

كَمَا

بَارَكْتَ

عَلَىٰ اِبْرَاهِيْمَ

وَعَلَىٰ اٰلِ

اِبْرَاهِيْمَ

جیسے	تو نے برکت نازل کی	ابراہیم علیہ السلام پر	اور آل پر	ابراہیم علیہ السلام کی
جیسے تو نے حضرت ابراہیم علیہ السلام پر اور ابراہیم علیہ السلام کی آل پر برکت نازل کی،				

اِنَّكَ

حَمِيْدٌ

مَجِيْدٌ

بے شک تو	تعریف کے قابل	بزرگی والا ہے۔
بے شک تو تعریف کے قابل ہے، بزرگی والا ہے۔		

- یہ درود بھی اوپر والے درود ہی کی طرح ہے، البتہ پہلے درود میں رحمت بھیجنے کی دعا ہے اور اس درود میں برکت عطا فرمانے کی دعا ہے۔
- ”برکت نازل فرما“ یعنی حضرت محمد ﷺ کو ہر طرح کی بھلائی اور خیر سے اس طرح نواز دے کہ وہ بھلائی ہمیشہ باقی رہنے والی ہو اور اس میں اضافہ ہوتا ہے۔
- **حَمِيْدٌ**: ایسی ذات جس کی بہت زیادہ تعریف کی جائے، جو ہر اعتبار سے سب سے بہترین اور جامع تعریف کے لائق ہو۔
- **مَجِيْدٌ**: ایسی ذات جو بزرگی اور بڑائی والی، عظمت اور کمال والی ہو۔

قصہ: حضرت اُبی بن کعب رضی اللہ عنہ کہتے ہیں کہ میں نے اللہ کے رسول ﷺ سے کہا کہ میں آپ پر کثرت سے درود بھیجتا ہوں، پس میں اپنی دعا کا کتنا حصہ آپ پر درود کے لیے خاص کر دوں؟ آپ ﷺ نے فرمایا: تم جتنا چاہو، حضرت اُبی بن کعب نے پوچھا: ایک تہائی؟ آپ ﷺ نے کہا جیسا تم چاہو لیکن اور زیادہ پڑھو تو تمہارے لیے بہتر ہے۔ حضرت اُبی نے پوچھا: آدھا حصہ؟ آپ ﷺ نے فرمایا: جیسا تم چاہو لیکن اور زیادہ پڑھو تو اچھا ہے۔ پھر حضرت اُبی نے پوچھا: دو تہائی؟ فرمایا کہ ٹھیک ہے لیکن اور زیادہ بھیجو تو یہ تمہارے لیے بہتر ہے۔ اس پر حضرت اُبی بن کعب نے کہا کہ میں اپنی دعا کا پورا حصہ آپ پر درود بھیجنے کے لیے خاص کر دیتا ہوں۔ یہ سن کر نبی ﷺ نے فرمایا کہ (اگر تم ایسا کرو) تب تو تمہاری مشکلات حل کر دی جائیں گی اور تمہارے گناہوں کو معاف کر دیا جائے گا۔ (ترمذی)

حدیث: رسول ﷺ نے فرمایا: ”بخیل (کنجوس) ہے وہ شخص جس کے سامنے میرا ذکر ہو اور وہ مجھ پر درود نہ بھیجے۔ (ترمذی)

غور و فکر: مطالعہ، تصور اور احساس :

- یہاں رحمت و برکت کی دعا آپ ﷺ کی سچی پیروی کرنے والوں کے حق میں ہو رہی ہے، ہم بھی دعویٰ کرتے ہیں کہ ہم نبی ﷺ کی پیروی کرتے ہیں، غور کیجیے کہ کیا ہم رسول اللہ ﷺ کی سچی پیروی کرتے ہیں؟
- کیا ہم اللہ کے رسول ﷺ کا نام سنتے ہی یا پڑھتے ہی فوراً درود پڑھتے ہیں؟

نصیحت لینا: دعا، احتساب اور پلان :

- دعا کیجیے کہ اے اللہ! مجھے سچے دل سے رسول اللہ ﷺ کی پیروی کرنے اور کثرت سے ان پر درود بھیجنے کی توفیق عطا فرما۔
- اپنا محاسبہ کیجیے کہ کیا ہم آپ ﷺ کا نام سن کر ان پر درود بھیجتے ہیں؟ اس سے میری رسول ﷺ سے محبت کا اندازہ ہوتا ہے۔
- پلان بنائیے کہ کس طرح سے میں اپنے دل میں پیارے نبی ﷺ کی اطاعت اور محبت پیدا کر سکتا ہوں۔ اس سے ہمیں اللہ تعالیٰ کی محبت اور مغفرت مل سکتی ہے۔

عادت :

- میں جب بھی آپ ﷺ کا نام سنوں گا، درود پڑھنے کا اہتمام کروں گا۔
- رسول اللہ ﷺ کی محبت حاصل کرنے کی نیت سے آپ ﷺ پر زیادہ سے زیادہ درود بھیجوں گا۔

مشقی سوالات

- 1 درود کا کیا مطلب ہے؟
- 2 ہم درود کیوں پڑھتے ہیں؟
- 3 ”ال“ کا کیا مطلب ہے اور اس میں کون کون شامل ہیں؟